



ఎన్నికలు ప్రశాంతంగా జరిగేలా సహకరించాలి



అంకుశంలో పోలింగ్ కేంద్రం వద్ద గ్రామస్థులతో మాట్లాడుతున్న ఏసీపీ సదయ్య

తాండూర్, అక్టోబర్ 12 : రానున్న సార్వత్రిక ఎన్నికలు ప్రశాంత వాతావరణంలో జరిగేందుకు ప్రతి ఒక్కరూ సహకరించాలని బెల్లంపల్లి ఏసీపీ పంథాటి సదయ్య కోరారు. బెల్లంపల్లి సబ్ డివిజన్ తాండూర్ సర్కిల్ పరిధిలోని తాండూర్, మాదారం పోలీస్ స్టేషన్ల పరిధిలోని తాండూర్, చౌటపల్లి, అంకుశం గ్రామాల్లోని సమస్యాత్మక పోలింగ్ స్టేషన్లను ఏసీపీ సందర్శించి అక్కడి ప్రజలు, యువకులతో మాట్లాడారు. గత ఎన్నికల్లో ఆయా గ్రామాల్లో జరిగిన గొడవలు, ఇతర సమస్యలపై తెలుసుకున్నారు. రానున్న ఎన్నికల్లో ప్రజలు ఎలాంటి భయం లేకుండా తమ ఓటు హక్కును వినియోగించుకోవాలని సూచించారు. బెల్లంపల్లి సబ్ డివిజన్ పరిధిలో ఎలాంటి అవాంఛనీయ సంఘటనలు చోటు చేసుకోకుండా తమ శాఖను అప్రమత్తం చేశామన్నారు. ప్రజలు, రాజకీయ పార్టీలు కూడా పోలీసులకు పూర్తిగా సహకరించి ఎన్నికలు ప్రశాంతంగా జరిగేలా చూడాలని కోరారు. గ్రామాల్లో ఎలాంటి సమస్యలున్నా పోలీసుల దృష్టికి తీసుకురావాలన్నారు. ఏసీపీ వెంట సీబి కే శ్రీనివాసరావు, ఎస్ఐ ఎస్ రాజశేఖర్, పోలీసులు, గ్రామస్థులు ఉన్నారు.

ప్రతి వాహనాన్ని క్షుణ్ణంగా తనిఖీ చేయాలి
రానున్న సార్వత్రిక ఎన్నికల నేపథ్యంలో అంతర్ జిల్లా చెక్ పోస్టుల్లో ప్రతి వాహనాన్ని క్షుణ్ణంగా తనిఖీ చేయాలని పోలీసులకు బెల్లంపల్లి ఏసీపీ పంథాటి సదయ్య సూచించారు. తాండూర్ మండలం రేపల్లెవాడ వద్ద ఎన్నికల సందర్భంగా ఏర్పాటు చేసిన అంతర్ జిల్లా చెక్ పోస్టును ఏసీపీ

- బెల్లంపల్లి ఏసీపీ పంథాటి సదయ్య
- సమస్యాత్మక పోలింగ్ కేంద్రాల పరిశీలన

గురువారం తనిఖీ చేశారు. అక్కడ ఉన్న సిబ్బందితో మాట్లాడి వారికి ఏర్పాటు చేసిన వసతులను అడిగి తెలుసుకున్నారు. బారికేడ్ విధానం, వాహన తనిఖీ చేయాల్సిన పద్ధతి, తనిఖీ సమయంలో మోడల్ కోడ్ ఆఫ్ కండక్ట్ వ్యతిరేకంగా లభించిన డబ్బులు ఇతర సామగ్రి, వాటిని స్వాధీనం చేసుకునే విధానం, తదుపరి చర్యలపై సిబ్బందికి వివరించారు. ఏచి స్టూ విషయాన్ని తేలిగ్గా తీసుకోవద్దన్నారు. ఏసీపీ వెంట సీబి కే శ్రీనివాసరావు, ఎస్ఐ ఎస్ రాజశేఖర్, పోలీసులు ఉన్నారు.



రేపల్లెవాడలో చెక్ పోస్టు వద్ద వాహనాలు తనిఖీ చేస్తున్న ఏసీపీ

ప్రభుత్వ దవాఖానాల్లో మెరుగైన వైద్య సేవలు

- డీఎంఆర్ హెచ్ఎస్ సుబ్బారాయుడు



రికార్డులను పరిశీలిస్తున్న డీఎంఆర్ హెచ్ఎస్ సుబ్బారాయుడు

నెన్నెల, అక్టోబర్ 12: ప్రభుత్వ దవాఖానాల్లో మెరుగైన వైద్యం అందిస్తున్నామని ప్రజలు వినియోగించుకోవాలని డీఎంఆర్ హెచ్ఎస్ సుబ్బారాయుడు సూచించారు. గురువారం నెన్నెలలోని ఆరోగ్య కేంద్రంలో ఆయన తనిఖీ చేసి రికార్డులను పరిశీలించారు. ఈ సందర్భంగా ఆయన మాట్లాడుతూ కొందరు డెంగి ఉన్నట్లు తప్పుడు రిపోర్టులు ఇస్తూ రోగులను ఆందోళనకు గురి చేస్తున్నారని అలాంటి వారిపై ప్రజలు జాగ్రత్తగా ఉండాలన్నారు. గ్రామాల్లోనూ ఎక్కడా డెంగి లేదన్నారు. వైరల్ జ్వరాల బారిన పడిన వారికి అన్ని సదుపాయాలు ప్రభుత్వ దవాఖానాల్లో ఉన్నాయని చెప్పారు. ఎప్పటికప్పుడు జిల్లాలో వైద్య సేవలపై సమీక్ష చేపడుతున్నామని చెప్పారు. ఆర్ఎంపీ, పీఎంపీ వైద్యులు రోగులకు మితిమీరిన వైద్యం చేసి, ప్రాణాల మీదకు తీసుకురావద్దన్నారు. పాము, తేళ్ళు, కుక్క కాటుకు సంబంధించిన మందులను ప్రభుత్వ దవాఖానాల్లో అందుబాటులో ఉంచినట్లు తెలిపారు. ఆయన వెంట డాక్టర్ లక్ష్మణ్ వైద్య సిబ్బంది ఉన్నారు.

భీమినిలో..

భీమిని, అక్టోబర్ 12 : భీమిని మండల కేంద్రంలోని ప్రాథమిక ఆరోగ్య కేంద్రాన్ని డీఎంఆర్ హెచ్ఎస్ సుబ్బారాయుడు సందర్శించి సిబ్బందితో సమావేశం నిర్వహించారు. ఏఎన్ఎంలు, ఆశ కార్యకర్తలు గ్రామాల్లో ఫీవర్ సర్వే నిర్వహించి జ్వరాలను నిర్ధారణ చేసి మందులను అందజేయాలని సూచించారు. శుక్రవారం డైరీ కార్యక్రమం నిర్వహించాలన్నారు. ఈ కార్యక్రమంలో వైద్య సిబ్బంది కలిసి, ఉమాశంకర్, శ్రీనివాస్ తదితరులు పాల్గొన్నారు.

ఎన్ఎస్ఎస్లో చేరాలి

బెల్లంపల్లి, అక్టోబర్ 12: ప్రతి విద్యార్థి ఎన్ఎస్ఎస్లో భాగస్వామ్యులు కావాలని ప్రోగ్రాం కో-ఆర్డినేటర్ కాంపల్లె శంకర్ పిలుపునిచ్చారు. ప్రభుత్వ డిగ్రీ కళాశాలలో ఎన్ఎస్ఎస్ అభ్యర్థులకు గురువారం 'పిల్లల కోసం' అనే ప్రత్యేక కార్యక్రమాన్ని నిర్వహించారు. జాతి సేవలో భాగస్వామ్యులయ్యే అద్భుతమైన అవకాశం విద్యార్థులకు ఎన్ఎస్ఎస్ కల్పిస్తున్నదని వివరించారు. ఈ కార్యక్రమంలో ప్రిన్సిపాల్ మేకల గోపాల్, వైస్ ప్రిన్సిపాల్ ప్రవీణ్ కుమార్, అకాడమిక్ కో-ఆర్డినేటర్ శ్రీలత, ఎన్ఎస్ఎస్ కమిటీ అడ్వైజర్లు బొంకూరి ప్రవీణ్ కుమార్, గజెల్లి మోహన్, అసిస్టెంట్ ప్రొఫెసర్లు, లెక్చరర్లు పాల్గొన్నారు.

బదిలీపై వెళ్తున్న హెచ్ఎంకు సన్మానం

తాండూర్, అక్టోబర్ 12 : తండ్రిపల్లి పాఠశాల హెచ్ఎంకు పనిచేసి బదిలీపై వెళ్లిన వాసాల ప్రభాకర్ కు, నూతనంగా బదిలీపై తండ్రిపల్లి పాఠశాలకు బదిలీపై వచ్చిన ఎస్ మల్లేశానికి పాఠశాల ఉపాధ్యాయులు గురువారం పాఠశాలలో ఘనంగా వీడ్కోలు, స్వాగత సన్మానం కార్యక్రమం ఏర్పాటు చేశారు. ఈ కార్యక్రమంలో ఉపాధ్యాయులు, కొత్త వెళ్ళే ప్రధానోపాధ్యాయుడు బాలాజీ ప్రసాద్, బడి ప్రాథమిక పాఠశాల ప్రధానోపాధ్యాయుడు రవీంద్ర పాల్గొన్నారు.

డ్రాయింగ్ కాంపిటీషన్లో బహుమతులు

తాండూర్, అక్టోబర్ 12 : బీఎస్ఎస్ఎల్ 23వ ఆవిర్భావ దినోత్సవం సందర్భంగా నిర్వహించిన ఉమ్మడి జిల్లా స్థాయి డ్రాయింగ్ కాంపిటీషన్లో విద్యార్థుల పాఠశాల విద్యార్థులు పాల్గొని అత్యుత్తమ ప్రతిభ కనబరిచి పలు బహుమతులు అందుకున్నట్లు కరస్పాండెంట్ సురభి శరత్ కుమార్ తెలిపారు. పాఠశాలకు చెందిన మాస్టర్ వినయ్ 5వ తరగతి ప్రథమ స్థానం, కుమారి అఖిల 5వ తరగతి తృతీయ స్థానం కైవసం చేసుకున్నట్లు తెలిపారు. ఉమ్మడి ఆదిలాబాద్ జిల్లా బీఎస్ఎస్ఎల్ డీకా పాఠశాల ప్రాంగణంలో గురువారం బహుమతులు ప్రధానం చేస్తూ వారిద్దరికీ బీఎస్ఎస్ఎల్ తరఫున నుంచి సంవత్సరం ఫైబర్ సర్వీస్ ఉచితంగా ఇస్తామని తెలిపారు. ఈ కార్యక్రమంలో బీఎస్ఎస్ఎల్ మంచినీర్యాల, బెల్లంపల్లి ఏకా, ప్రిన్సిపాల్, సిబ్బంది, విద్యార్థులు పాల్గొన్నారు.

గుడుంబా వట్టివేత

కన్నెపల్లి, అక్టోబర్ 12 : కన్నెపల్లి పోలీస్ స్టేషన్ పరిధిలోని వీగా గ్రామంలో కారిమెల్ల రాజయ్య గుడుంబా అమ్మత్తున్నాడనే సమాచారం మేరకు గురువారం దాడి చేయగా 3 లీటర్ల గుడుంబా దొరికింది. ఎస్ఐ నరేష్ తెలిపారు. గుడుంబాను స్వాధీనం చేసుకొని, నిందితుడిపై కేసు నమోదు చేసినట్లు ఎస్ఐ తెలిపారు.

పాఠశాలల్లో బతుకమ్మ సంబురాలు



కన్నెపల్లి : జిల్లా పరిషత్ పాఠశాలలో బతుకమ్మ ఆడుతున్న విద్యార్థినులు

కన్నెపల్లి, అక్టోబర్ 12 : కన్నెపల్లి మండలంలోని ప్రభుత్వ, ప్రైవేట్ పాఠశాలల్లో గురువారం ముందస్తు బతుకమ్మ సంబురాలను ఘనంగా నిర్వహించారు. విద్యార్థినులు బతుకమ్మలు పేర్చి బతుకమ్మ ఆడుతూ పాటలు పాడుతూ నృత్యాలు చేశారు. విద్యార్థినులు, ఉపాధ్యాయునులు ఉత్సాహంగా బతుకమ్మ ఆడారు. దసరా సెలవులు నేటి నుంచి ప్రారంభం కావడంతో ముందస్తుగా బతుకమ్మ సంబురాలు నిర్వహించినట్లు ప్రధానోపాధ్యాయులు తెలిపారు. ఈ కార్యక్రమంలో కన్నెపల్లి ప్రధానోపాధ్యాయుడు రమేష్, ఉపాధ్యాయులు, విద్యార్థులు పాల్గొన్నారు.

తాండూర్లో..

తాండూర్, అక్టోబర్ 12 : మండలంలో బతుకమ్మ సంబురాలను గురువారం విద్యార్థినులు, ఉపాధ్యాయునులు ఘనంగా నిర్వహించారు. మండలంలోని కిష్టంపేట ఎంపీపీఎస్ పాఠశాల ఆవరణలో ఉపాధ్యాయునులు, విద్యార్థినులు, మండలంలోని పలు ప్రభుత్వ పాఠశాలలో, అంగన్ వాడీ సెంటర్లలో తీరొక్క పూలతో రంగు రంగుల బతుకమ్మలు పేర్చి, బతుకమ్మ పాటలు పాడి ఆటలు ఆడారు. ఆయా కా



తాండూర్: కిష్టంపేట పాఠశాలలో బతుకమ్మ ఆడుతున్న విద్యార్థినులు, ఉపాధ్యాయులు

ర్యక్తమూల్లో ఉపాధ్యాయులు, అంగన్ వాడీ టీచర్లు, విద్యార్థినులు చేతుల మీదుగా బహుమతులు అందించారు. ఈ కార్యక్రమంలో కాసిపేట స్కూల్ హెచ్ఎం సాంబమూర్తి, ఉపాధ్యాయులు పువ్వులత, బండ శాంకరి, పల్లె కృష్ణ గోపాల్, జ్యోతి, మాధవి లత, అర్చన, అనసూయ, విద్యార్థులు, వారి తల్లి దండ్రులు పాల్గొన్నారు.

వేమనపల్లిలో..

వేమనపల్లి, అక్టోబర్ 12 : వేమనపల్లి మండలంలోని ప్రభుత్వ పాఠశాలల్లో ముందస్తు బతుకమ్మ వేడుకలను ఘనంగా నిర్వహించారు. విద్యార్థినులు బతుకమ్మపాటలు పాడుతూ నృత్యాలు చేశారు. విద్యార్థిని, విద్యార్థులకు క్యాట్ వాక్ పోటీలను నిర్వహించారు. ఈ పోటీల్లో ప్రథమ బహుమతి ఆదిత్య 9వ తరగతి, ద్వితీయ బహుమతి లక్ష్మణ్ 9వ తరగతి, బాలికల విభాగంలో ఇశ్వర్య ప్రథమ బహుమతి, రమ ద్వితీయ బహుమతి, నసీమ తృతీయ బహుమతి గెలుచుకున్నారు. గెలుపొందిన విద్యార్థులకు హెచ్ఎం వెంకటేశ్వర్ స్వామి

కాసిపేట : ముత్యంపల్లి పాఠశాలలో వేడుకల్లో పాల్గొన్న విద్యార్థులు, ఉపాధ్యాయులు



జీపీ భవన నిర్మాణ పనులు పరిశీలిస్తున్న ఎంపీడివో

ర్షించి గ్రామంలో రాజకీయ పార్టీలకు సంబంధించిన వాల్ వేపర్స్, ఫ్లెక్సీలు, బ్యానర్లు, వాల్ పెయింటింగ్ లేకుండా చూడాలని గ్రామ కార్యదర్శిని ఆదేశించారు. ఆయన వెంట గ్రామ కార్యదర్శి శ్రీనివాస్, టెక్నికల్ అసిస్టెంట్ ప్రసాద్, ఫీల్డ్ అసిస్టెంట్ మల్లేష్ ఉన్నారు.

పోలింగ్ కేంద్రాల తనిఖీ



పోలింగ్ కేంద్రాలను పరిశీలిస్తున్న తహసీల్దార్

నెన్నెల, అక్టోబర్ 12 : మండలంలోని పలు పోలింగ్ కేంద్రాలను తహసీల్దార్ ఇప్రూన్ ఖాన్, ఎస్ఐ శ్యామ్ వేటేల్ తనిఖీ చేశారు. గురువారం మండలంలోని గుండ్రసోమూర్, మెట్ పల్లి, నార్కాయపేట గ్రామాల్లోని కేంద్రాలను పరిశీలించారు. కేంద్రంలో నీటి వసతి, వృద్ధులు కేంద్రంలోకి వెళ్లేందుకు ర్యాంపు, గ్రేట్లు ఉన్నాయా అని పరిశీలించారు. వారి వెంట ఆర్ఐఐ గజేష్, పాఠశాల హెచ్ఎంలు ఉన్నారు.

అభివృద్ధి పనుల పరిశీలన

తాండూర్ అక్టోబర్ 12 : మొబైల్ యామ్ ఇన్స్పెక్షన్లో భాగంగా గురువారం మండలంలోని పలు గ్రామాల్లో ఎంపీడివో ప్రవీణ్ కుమార్ పలు అభివృద్ధి పనులను పరిశీలించారు. రేచిని గ్రామంలో సీసీ రోడ్డు, నూతన గ్రామపంచాయతీ భవన నిర్మాణ పనులు, క్రీడా ప్రాంగణం, పల్లె ప్రకృతి వనం, జిల్లా పరిషత్ పాఠశాల, మండల పరిషత్ పాఠశాల, రైతు వేదికలను సందర్శించారు. పల్లె ప్రకృతి వనంలో గడ్డి, పిచ్చి మొక్కలు తొలగించాలని, చనిపోయిన మొక్కల ప్రదేశంలో కొత్త మొక్కలు నాటాలని సూచించారు. ప్రతిరోజూ పారిశుధ్య పనులు నిర్వహించాలన్నారు. చెత్త, పాడి చెత్తను వేరు చేసి ఆదాయాన్ని సమకూర్చాలని తెలిపారు. అసంతరం మోడల్ కోడ్ ఆఫ్ కండక్ట్లో భాగంగా రేచిని గ్రామపంచాయతీని సంద